



## ئەر كىشى ئايال كىشىنىڭ ئىككى قولى ۋە ئىككى پۇتى ئارىلىقىدا ئولتۇرۇپ جىماغا تۇتۇش قىلسا، غۇسلى ۋاجىپ بولغان بولىدۇ

ئەبى ھۇرەيرە رەزىيەللاھۇ ئەنھۇدىن رىۋايەت قىلىنغان ھەدىستە: ئەر كىشى ئايال كىشىنىڭ ئىككى قولى ۋە ئىككى پۇتى ئارىلىقىدا ئولتۇرۇپ جىماغا تۇتۇش قىلسا، غۇسلى ۋاجىپ بولغان بولىدۇ، دېدى. يەنە بىر رىۋايىتىدە: گەرچە مەنى چىقىمىسىمۇ، دەپ كەلگەن سەھىھ (بەش شەرت تولۇق بولغاندا ھەدىس سەھىھ بولىدۇ) [ئىمام مۇسلىم "سەھىھ مۇسلىم" ناملىق ئەسىرىدە رىۋايەت قىلغان -] [ھەدىسنى بۇخارى ۋە مۇسلىم بىردەك قوبۇل قىلغان]

ئەگەر ئەر كىشى ئايال كىشىنىڭ تۆت ئەزاسىنىڭ ئارىلىقىدا ئولتۇرسا، ئاندىن زەكىرىنى ئايال كىشىنىڭ ئەۋرىشىگە كىرگۈزسە، ئۇ ئىككىسىگە جۇنابەتتىن غۇسلى قىلىش ۋاجىپ بولىدۇ، گەرچە سىپىرما چىقىمىسىمۇ. چۈنكى كىرگۈزۈشنىڭ ئۆزىلا غۇسلىنى ۋاجىپ قىلىدىغان ئامىللارنىڭ بىرىدۇر

<https://sunnah.global/hadeeth/ug/show/3533>

